

संक्षिप्त

भण्डारे में हजारों लोगों ने पाई प्रसादी

कोटपूतली, (निर्स)। श्री सांवरिया सेठ गौ हितार्थ सेवा समिति द्वारा रविवार को कस्बे के मुख्य चौराहा स्थित सर्विस लेन पर भण्डारे का आयोजन किया गया। जिसमें हजारों की संख्या में लोगों ने प्रसादी ग्रहण की। इस मौके पर अध्यक्ष गुरुप्रसाद, उपाध्यक्ष बन्गी यादव, कोषाध्यक्ष गोविन्द बिदाणी, सचिव अनिल मंगल, सह सचिव अमित सोनी, मानसिंह गुलाबगड केशव अग्रवाल, दीपक शर्मा, जितेंद्र शर्मा, आनंद मोरीजावाला, ईसराज मोरीजावाला समेत समिति सदस्य मौजूद रहे।

बस की टक्कर से मजदूर घायल

मालपुरा, (निर्स)। मालपुरा केकडी सड़क मार्ग पर रविवार को दोपहर को तेज गति से आ रही रोडवेज बस द्वारा रामद्वारे के पास लौहामंडी के एक मजदूर को टक्कर मार देने से मजदूर मकसुद पुत्र मोहम्मद इस्लाम निवासी हम्मालों का मोहल्ला घायल हो गया। जिसे मालपुरा के सरकारी अस्पताल में भर्ती करवाया गया। वहीं सोमवार की देर रात को झाड़ली के पास भवानीपुरा मोड़ पर अनियंत्रित हो बोलेरो कार सड़क किनारे पानी के गड्ढे में पलट गई। गनीमत रही कि इसी दौरान पीछे आ रहे बाईक चालक की सूचना पर पहुंचे ग्रामीणों ने ट्रैक्टर की सहायता से बोलेरो को सीधा कर कार व उसमें सवार लोगों को सुरक्षित बाहर निकाला।

योग शिक्षा का आयोजन

कोटपूतली, (निर्स)। स्थानीय अग्र जिला एवं सत्र न्यायालय परिसर स्थित अभिभावक संघ के बार रूम में रविवार को तालुका विधिक सेवा समिति के तत्वाधान में युवद नमस्कार में सम्मिलित सभी आठ योगासनों का प्रत्येक प्रतिभागी को अभ्यास करवाया गया। इस मौके पर एमजेएम मीनाक्षी अग्रवाल द्वारा योग शिक्षा का आयोजन किया गया। अग्रवाल द्वारा स्कूली बच्चों को विभिन्न योग एवं प्राणायाम कवाये गये। इस दौरान आदित्य शर्मा, कैलाश चंद गुर्जर, प्रिंसिपल दिनेश कुमार जांगिड समेत अन्य मौजूद रहे।

ब्राह्मणों का सम्मान कर जरूरतमंदों को ऊनी वस्त्र बांटे

मंडावरी, (निर्स)। चिकित्सा मंत्री परसादी लाल मीणा ने खुद के गृह क्षेत्र मंडावरी स्थित परशुराम सेवा सदन में ब्राह्मणों को बुला कर सम्मान पूर्वक गर्म वस्त्र दान किए गए। वहीं परशुराम सेवा सदन पहुंचे अन्य जरूरतमंद गरीबों को भी चिकित्सा मंत्री मीणा द्वारा गर्म वस्त्रों का दान किया गया।

चिकित्सा मंत्री मीणा करीब चार सालों से मकर संक्रांति के मौके पर ब्राह्मण जनों का सम्मान कर अन्य जरूरतमंद गरीबों को भी दान पुण्य कर धर्म लाभ प्राप्त करने का कार्य करते रहे हैं। परशुराम सेवा सदन में एक सादा समारोह में चिकित्सा मंत्री मीणा द्वारा सर्वप्रथम ब्राह्मणों का सांस्कृतिक अभिनंदन किया गया। इसके बाद गर्म वस्त्र वितरण के साथ दान दक्षिणा भी दी गई। चिकित्सा मंत्री द्वारा धर्म कर्म के लिए आयोजित इस कार्यक्रम में ब्राह्मणों के अलावा कई जरूरतमंद दान हीन गरीब भी मौजूद रहे। इस दौरान ब्राह्मण समाज के

ढाई माह से लापता नाबालिग दस्तयाब

टोंक, (निर्स)। शहर कोतवाली पुलिस ने करीब ढाई माह से घर से लापता नाबालिग को दस्तयाब कर सीडब्ल्यूसी के समक्ष पेश किया। शहर कोतवाल जितेंद्रसिंह चारण ने बताया कि 2 नवम्बर को मोहम्मद इफ्तेखार पुत्र मुख्तारजमा निवासी टोंक ने एक रिपोर्ट पेश की कि 1 नवम्बर को उसकी नाबालिग पुत्री उम्र साढ़े 16 जो कि रात करीब 11 बजे घर पर थी, जो नहीं दिखने पर तलाश किया, किन्तु कहीं नहीं मिली। जिस पर पुलिस अधीक्षक मनीष त्रिपाठी के निर्देशानुसार एएसपी भवानी सिंह राठौड़, पुलिस वृत्ताधिकारी सलेह मोहम्मद के मार्गदर्शन में पुलिस थानाधिकारी जितेंद्रसिंह के नेतृत्व में गटिड टीम ने गुमशुदा को उसके परिजन व रिश्तेदारों में तलाश किया व साईबर सेल की मदद ली जगह जगह पर तलाश किया, जिसके बाद नाबालिग निम्बाहेडा जिला चितौड़गढ से दस्तयाब कर सीडब्ल्यूसी के समक्ष पेश किया गया।

मित्रवत एवं संयमित भावना से खेल खेलना चाहिए : कर्नल राठौड़

फुलेरा, (निर्स)। जयपुर ग्रामीण सांसद कर्नल राज्यवर्धन सिंह राठौड़ की पहल पर युवाओं में खेलों के प्रति प्रोत्साहन को लेकर फुलेरा कस्बे के स्कूल खेल मैदान में रविवार को प्रातः 11 बजे जयपुर महाखेल कबड्डी प्रतियोगिता का आगमन मुख्य अतिथि सांसद कर्नल राज्यवर्धन सिंह राठौड़ के मुख्य आतिथ्य में हुआ। कार्यक्रम की अध्यक्षता स्थानीय विधायक निर्मल कुमावत ने की। कार्यक्रम के प्रारंभ में अतिथियों ने मां शारदे के छायाचित्र के समक्ष दीप प्रज्वलित एवं माल्यापण कर कार्यक्रम

जो खेलेगा वो खिलेगा की थीम पर जयपुर महाखेल का शुभारम्भ

की शुरुआत की गई। तपश्चत आगुंतक अतिथियों का आयोजन समिति के द्वारा माला और साफा पहनाकर अभिनंदन किया गया। खेल मैदान में महाखेल कबड्डी का पहला मैच टीम रोजडी वारियर्स व बालाजी स्पोर्ट्स एकेडमी के मध्य कबड्डी मैच खेला गया। जिसमें बालाजी

चिकित्सा मंत्री ने पंचायत भवन का शिलान्यास किया

लालसोटा, (निर्स)। चिकित्सा एवं स्वास्थ्य मंत्री परसादी लाल मीणा ने लाडपुरा में बनने वाले नए ग्राम पंचायत भवन निर्माण के शिलान्यास समारोह को संबोधित करते हुए कहा कि सरकार द्वारा किसानों से जो कर्ज माफी का वादा किया गया था वह पूरा किया गया है, सरकार द्वारा सहकारी समितियों से जितने भी किसानों द्वारा कर्ज ले रखा था उनको माफ कर वादा निभाया है। मंत्री मीणा ने कहा कि विपक्ष जानबूझकर लोगों को कर्ज माफी के मुद्दे पर झूठे भाषण देकर गुमराह कर बराला रहा है। मंत्री मीणा ने कहा कि पिछली भारतीय जनता पार्टी की सरकार में पेयजल के लिए एक पानी की टंकी भी क्षेत्र में नहीं बनवाई गई। मंत्री मीणा ने कहा कि मौजूदा समय में विधानसभा क्षेत्र में पेयजल समस्या समाधान के लिए करीब 75 टंकियों का कार्य प्रगति पर है। साथ ही 47



सांसद राज्यवर्धन सिंह राठौड़ ने फुलेरा में जयपुर महाखेल कबड्डी प्रतियोगिता का शुभारम्भ किया।

स्पोर्ट्स एकेडमी ने 29-12 के अन्त से मैच जीता। कार्यक्रम को सम्बोधित करते हुए राठौड़ ने कहा कि खेलों को मित्रवत एवं संयमित खेल की भावना से खेलना चाहिए जो खेलेंगे वो खिलेंगे की थीम पर जयपुर महाखेल का आयोजन रखा गया है। जिसमें फुलेरा विधानसभा स्तर पर जो यह आयोजन रखा गया है। वो काबोले तारीफ है। वहीं स्थानीय विधायक निर्मल कुमावत ने

कहा कि सांसद द्वारा बहुत ही दूरगामी सोच से ऐसे खेलों को बढ़ावा दिया जा रहा है। जिससे खिलाड़ियों का मनोबल बढ़ रहा है। वहीं फुलेरा नगर में आयोजित होने वाली प्रतियोगिता में फुलेरा विधानसभा क्षेत्र की काचरोदा, रोजडी, सुरसिंहपुरा, हिनोदा, खेडीमरा, तेज्या का बास, जयसिंहपुरा, काजीपुरा, खण्डेल, नोरंगपुरा, फुलेरा एवं सांभरलेक की टीमों हिस्सा ले रही है।

कार्यक्रम का संचालन सुरेश कुमार सैनी के द्वारा किया गया। इस अवसर पर सांसद प्रतिनिधि गण के साथ फुलेरा विधायक निर्मल कुमावत, पूर्व जिला मंत्री प्रणव कयाल, फुलेरा भाजपा मण्डल अध्यक्ष गजेन्द्र सिंह शेखावत, पार्षद अभिषेक वर्मा, सरदार चौधरी, पूजा पाटी, सुनील भारद्वाज, एडवोकेट महेन्द्र कुमावत, संदीप जैन, मुकेश कारडिया सहित अन्य कार्यकर्ता उपस्थित रहे।

समाज आपसी सहयोग की भावना रखेगा तो आगे भी बढ़ेगा: यादव

कोटपूतली, (निर्स)। क्षेत्रीय विधायक, उच्च शिक्षा व गृह राज्यमंत्री राजेन्द्र सिंह यादव ने रविवार को ग्राम पंचायत हनुमानपुरा के ग्राम आसपुरा में बावडी गुरुमना मंदिर के पास विधायक कोष से बनाया जा रहे सामुदायिक भवन निर्माण कार्य का शिलान्यास किया।

इस दौरान ग्राम पंचायत गोरधनपुरा की प्रतिभाओं को सम्मानित किया गया। साथ ही पौधारोपण कार्यक्रम का आयोजन भी हुआ। कार्यक्रम को सम्बोधित करते हुए मंत्री यादव ने कहा कि समाज में प्रत्येक जाति, धर्म व वर्ग के लोगों को एकजुटता का भाव रखना चाहिए। क्योंकि समाज एकजुट होगा तो प्रगति पथ पर आगे बढ़ेगा। अध्यक्षता स्थानीय सरपंच धोलो देवी ने की। जबकि विशिष्ट अतिथि के रूप में बीडीओ शशिबाला वर्मा, सरपंच प्रतिनिधि रघुवीर सिंह यादव, ब्लॉक



गृह राज्यमंत्री राजेन्द्र सिंह यादव ने ग्राम आसपुरा में सामुदायिक भवन के निर्माण कार्य का शिलान्यास किया।

मदन यादव, जगदीश मीणा, कर्मसिंह भैसलाना, हरिसिंह, जसवंत मास्टर, अरविन्द हवलदार, लालचंद नम्बरदार, नरेन्द्र झण्डू फॉर्म, विक्रम पुंज, मोहनलाल, रामकुमार मेडीकल, सुरेन्द्र सिंह समेत बड़ी संख्या में ग्रामीण मौजूद थे।

हैवी ब्लास्टिंग के विरोध में धरना जारी

कोटपूतली, (निर्स)। निकटवर्ती ग्राम जोधपुरा-मोहनपुरा में मोहनपुरा स्थित अल्ट्राटेक सीमेंट कम्पनी द्वारा आबादी के निकट अवैध हैवी ब्लास्टिंग के विरोध में जोधपुरा के ग्रामीणों द्वारा दिया जा रहा अनिश्चितकालीन धरना संघर्ष समिति अध्यक्ष सत्यम सुरेलिया के नेतृत्व में रविवार को लगातार 39 वें दिन भी जारी रहा। उल्लेखनीय है कि मोहनपुरा स्थित अल्ट्राटेक सीमेंट कम्पनी द्वारा आबादी के निकट अवैध हैवी ब्लास्टिंग की जा रही है। इस दौरान समिति अध्यक्ष सत्यम सुरेलिया, उपाध्यक्ष नरेन्द्र यादव, रामोतर गुरुजी, प्रभुदयाल गुरुजी, दयाराम यादव, हरमणत कम्पाउण्डर, राकेश खोला, दिनेश यादव, दिनेश गुरुजी, अमोलाल गुरुजी, सीताराम सोराला, कैलाश फौजी, मदन योगी, विष्णु सोराला, विक्रम, मोदी यादव, सुरजाना योगी, सुबेसिंह मीणा, कलावती देवी, सुमित्रा देवी, सुमन देवी, मेवा देवी, सीमा देवी, कल्पा देवी, गीता देवी समेत बड़ी संख्या में ग्रामीण मौजूद रहे।

जयपुर महाखेल शुरू, खिलाड़ियों ने दिखाया दम

पावटा, (निर्स)। जयपुर महाखेल का क्षेत्रीय सांसद कर्नल राज्यवर्धन सिंह राठौड़ के संरक्षण में रविवार को पावटा उपखंड क्षेत्र में प्रत्येक पंचायत में महिलाएं-पुरुषों की टीम के साथ पावटा कस्बे में राजकीय उच्च माध्यमिक विद्यालय के खेल मैदान से आगाज हुआ। जिसमें 12 टीमों के 120 प्रतियोगियों ने भाग लिया, वहीं जीती हुई टीमों को कल्याणपुरा, जोधपुरा, प्राणपुरा, कुनेड विधानसभा स्तर पर खेलेंगे।

भाजपा पदाधिकारियों व कार्यकर्ताओं द्वारा विधिवत उद्घाटन कर प्रारंभिक मैच खेला गया। इस दौरान भाजपा पूर्व प्रदेश महामंत्री कुलदीप धनकड ने बताया कि प्रधानमंत्री नरेंद्र मोदी के युवा विकास के लिए शुरू की गई-फिट इंडिया मूवमेंट- खेलों भारत योजना, कैलाश फौजी, मदन योगी, होकर इस महाखेल का आयोजन किया जा रहा है। वहीं प्रधान प्रतिनिधि जगन चौधरी ने खिलाड़ियों का हौसला बढ़ाते हुए कहा कि खेलों से आपसी भाईचारा बढ़ता है। किसान मोर्चा जिलाध्यक्ष कैलाश ताखर ने कहा कि खेल स्वास्थ्य

घनश्याम तिवाड़ी का अभिनंदन

श्रीमाधोपुर, (निर्स)। राज्यसभा सांसद एवं पूर्व मंत्री घनश्याम तिवाड़ी रविवार अपने एक निजि कार्यक्रम में जाने के दौरान श्रीमाधोपुर में रुके।

बाढ़पास स्थित नंदमहल में विप्र समाज के लोगों ने तिवाड़ी का माल्यापण कर, साफा पहनाकर व प्रतीक चिन्ह देकर अभिनंदन व स्वागत किया। इस दौरान उन्होंने विप्र समाज के लोगों को संबोधित करते हुए कहा कि ईडब्ल्यूएस आरक्षण की मांग को लेकर हिन्दुस्तान भर में सबसे पहली लड़ाई 17 साल पहले सीकर के रामलीला मैदान से शुरू की गई। ओबीसी में शामिल करने के लिए विवाद और लड़ाइयाँ चली तो उस समय मैंने ईडब्ल्यूएस आरक्षण का फार्मूला तैयार किया। सीकर के ब्राह्मण समाज को धन्यवाद है कि उन्होंने एक लड़ाई सीकर के रामलीला मैदान से प्रारंभ करके भारतवर्ष के संपूर्ण ब्राह्मण समाज को ईडब्ल्यूएस का लाभ दिलाया और इसका श्रेय सीकर के ब्राह्मणों को जाता है। स्वागत व अभिनंदन के दौरान गौड़ विप्र समाज समिति अध्यक्ष एडवोकेट राजेंद्र प्रसाद शर्मा, ब्राह्मण महासभा के पूर्व जिला अध्यक्ष शंभूदयाल शर्मा, जितेंद्र शर्मा, कन्हैयालाल चौरसिया, राजेंद्र प्रसाद बोहरा, जितेंद्र शर्मा एडवोकेट, अशोक पारीक, अजय मिश्रा, मनोज लोकनाथका, आनंद भारद्वाज, विनोद शर्मा समेत काफी संख्या में विप्र समाज के लोग मौजूद थे।

सार-समाचार दूसरे दिन भी जमकर हुई पतंगबाजी



सांभरखोली, (निर्स)। यहाँ मकर संक्रांति के पावन पर्व के मौके पर दूसरे रोज भी लोगों ने आकाश में रंग बिरंगी पतंग उड़ाई। रविवार का अवकाश होने के कारण बच्चे व बड़े सुबह से ही पतंगबाजी में मशगूल रहे। शाम को 4 बजे बाद हवाओं के रुख में तेजी आई। सूर्यास्त के बाद चली ठंडी हवाओं के बावजूद लोग देर तक छलों पर डटकर डेक पर गाने चलाकर डांस करते रहे। सूर्यास्त के बाद लोगों ने आतिशबाजी की और रंग बिरंगे लालटेन के गुब्बारे आकाश में छोड़े।

भागवत कथा में विभिन्न प्रसंग सुनाये



पावटा, (निर्स)। कथावाचक प्रेमलता व्यास अलवर ने कहा कि मनुष्य जीवन में जाने अनजाने प्रतिदिन कई पाप होते हैं। उनका ईश्वर के समक्ष प्रायश्चित्त करना ही एक मात्र मुक्ति का उपाय है। हासपुरा में पारीक मोहल्ला स्थित शिव मंदिर में श्रीमद् भागवत कथा ज्ञान यज्ञ के तीसरे दिन कथा में भावन भावान का जन्म के दौरान मनोरम झंकी का आयोजन कर ब्रह्मदेव की उत्पत्ति और सृष्टि के संचार के बारे में उपस्थित श्रद्धालुओं को संबोधित करते हुए उन्होंने जीवन में सत्संग में रहने व शस्त्रों में बताए आदर्शों का श्रवण करने का आह्वान करते हुए कहा कि सत्संग में रह शक्ति है, जो व्यक्ति के जीवन को बदल देती है। भजन मंडली की ओर से प्रस्तुत किए गए भजनों पर श्रोता भाव विभोर होकर नाचने लगे। इस अवसर पर पूजा, मोहन पारीक, विमला पारीक, ललित गोयल, रजनी गोयल, अंजनी कुमार शर्मा, राजेंद्र शर्मा, अशोक पारीक, विनेश पारीक, जयराम पारीक, सतीश पारीक सहित श्रद्धालु मौजूद रहे।

राठ महोत्सव कार्यक्रम आयोजित

बहरोड़/ नीमराना, (निर्स)। नीमराना कस्बे के औद्योगिक क्षेत्र में स्थित एनआईआईटी पब्लिस में भारतीय सेना दिवस पर वीर शहीदों को याद करते हुए अमर जवान ज्योति पर दीप प्रज्वलित कर महा संक्रांति पर्व की शुभकामनाओं के साथ ही सांस्कृतिक कार्यक्रम एवं जरूरतमंद लोगों को एनआईआईटी के छात्रों द्वारा वस्त्र आदि भेंट करते हुए समाज सेवा एवं पुनर्वसन के प्रति जागरूकता बढ़ाने के लिए राठ महोत्सव कार्यक्रम का आयोजन किया गया। आयोजित कार्यक्रम में सेवानिवृत्त मेजर जनरल एके सिंह की प्रेरणा से एनआईआईटी नीमराना द्वारा कार्यक्रम में मुंडावर विधानसभा क्षेत्र से डॉक्टर अंजली यादव पुत्रवधू पूर्ण विधायक मेजर ओपी कविता यादव सहित नीमराना के पूर्व सरपंच सतीश मुद्गल तथा जिला सैनिक कल्याण अधिकारी बहरोड़ के शिवराम वर्मा के द्वारा कार्यक्रम में पहुंचकर एनआईआईटी द्वारा आयोजित कार्यक्रम की प्रशंसा कर आभार प्रकट करते हुए क्षेत्र के वीर शहीदों को याद किया।

जुआ खेलते हुए 9 जने गिरफ्तार

टोंक, (निर्स)। शहर कोतवाली पुलिस व जिला विशेष टीम ने जुआ सट्टा के विरुद्ध संयुक्त अभियान चलाकर 9 जुआरियों को गिरफ्तार कर 8625 रुपए जब्त किए। शहर कोतवाल जितेंद्रसिंह चारण ने बताया कि शहर कोतवाली पुलिस व जिला विशेष टीम द्वारा संयुक्त अभियान चलाकर बेगमबाग बर से 9 जुआरियों को गिरफ्तार कर 8625 रुपए जब्त किए और जुआ प्रकरण के 2 मुकदमें दर्ज कर कार्यवाही की गई, जिसमें हेमराज माली, शंकर माली, राहुल माली, रमेश माली, राजेन्द्र माली, चंदमल माली निवासी बेगमबाग बरही, किशोर बैरवा निवासी गाला थाना पीपल, जयलाल माली निवासी बेगमबाग, कानाराम माली निवासी सरवरबाद को गिरफ्तार किया।

युवक ने फांसी लगाकर आत्महत्या की

टोंक, (निर्स)। मेहंदवास थाना क्षेत्र के ग्राम नौदपुरा में 32 वर्षीय युवक श्रीराम पुत्र सुखपाल मीणा निवासी नौदपुरा ने शनिवार के देर रात्रि को अपने ही घर में कमरे में पंखे के कडे पर फांसी का फंदा डालकर अपनी जीवन लीला समाप्त कर ली। सुबह जब परिजन उठे तो परिजनों को कमरे में लाश टटकी मिली। घटना की सूचना मिलते ही मेहंदवास पुलिस मौके पर पहुंची और शव को कब्जे में लेकर मृतक के शव को सआदत अस्पताल टोंक में मृतोपर में पोस्टमार्टम के लिए भिजवाया, जहाँ पोस्टमार्टम की कार्यवाही के बाद शव परिजनों को सुपुर्द कर दिया। मृतक के पिता सुखपाल मीणा ने बताया कि उसके 32 वर्षीय बेटे श्रीराम ने रात को शराब पी हुई थी। खेतीबाड़ी करता था और किसी प्रकार की परेशानी भी नहीं था।

कर्नल देव आनंद का अभिनन्दन

मालपुरा, (निर्स)। सेना दिवस व सशस्त्र भूतपूर्व सैनिक दिवस के उपलक्ष्य पर भूतपूर्व सैनिक सेवा समिति के तत्वाधान में उपाध्यक्ष कर्नल देव आनंद गुर्जर ने रविवार को मालपुरा पहुंच कर शहीद स्मारक स्थल पीनपी रोड पर शहीदों को श्रद्धांजलि दी। संगठन के पूर्व सैनिकों ने राष्ट्रीय अध्यक्ष को राजस्थानी पगड़ी पहना सलामी दे अभिनन्दन किया। सेनाकाल के समय सैनिक की मर्णापरान्त अनुकम्पा नौकीरी दी जावेगी ऐसी घोषणा राज्य सरकार द्वारा किये जाने पर राष्ट्रीय अध्यक्ष गुर्जर ने राजस्थान सरकार का आभार व्यक्त किया। इस दौरान पूर्व सैनिक श्रीराम चौधरी, अब्दुल रऊफ, कैप्टन सुरजमल गुर्जर, सहित पूर्वाक्षा जहाँ प्रतिक्रिया के सामाजिक संगठनों के पदाधिकारियों ने राष्ट्रीय अध्यक्ष का स्वागत कर वंदे मातरम के जयघोष लगाये।

टक्कर से युवक की मौत

श्रीमाधोपुर, (निर्स)। थाना इलाके के हांसपुर में एक दर्दनाक सड़क हादसे में एक युवक की मौत हो गई। पुलिस जानकारी के अनुसार युवक रेलवे अंडरपास क्रॉस कर जा रहा था कि अचानक पीछे से एक अज्ञात वाहन ने युवक को टक्कर मार दी जिससे वह लहलुहान होकर नीचे गिर गया। वहीं वाहन चालक मौका पाकर फरार हो गया। मृतक के भाई अशोक ने बताया कि वह रात्रि में पैदल घर की ओर आ रहा था कि जैसे ही वह अंडरपास से गुजरने लगा तो उसे एक व्यक्ति लहलुहान स्थिति में पुलिस में पडा हुआ दिखाई दिया जिसको जाकर वह पास देखा तो कोई और नहीं उसका भाई मृतक रामस्वरूप था उसने आनन-फानन में परिजनों को सूचना दी तथा उसे निजी वाहन से सरकारी अस्पताल लेकर पहुंचा जहाँ प्रतिक्रिया के ने उसे मृत घोषित कर दिया। अशोक ने बताया कि एक अज्ञात वाहन ने उसको टक्कर मारकर वह गाड़ी को लेकर मौके से फरार हो गया। फिलहाल पुलिस ने परिजनों की रिपोर्ट पर मग रिपोर्ट दर्ज कर शव का पोस्टमार्टम करवा कर शव परिजनों को सौंप दिया। फिलहाल पुलिस पूरे मामले की जांच में जुटी है।

सेना दिवस मनाया

पावटा, (निर्स)। निकटवर्ती ग्राम रामपुरा में रविवार को कोवरा बटालियन के शौर्य वीरता पदक से सम्मानित शहीद मुकेश कुमार बुनकर के स्मृति स्थल पर शहीद के पिता रामसहाय बुनकर ने युवाओं में 75 वें सेना दिवस मनाया गया। कार्यक्रम की शुरुआत में युवाओं ने शहीद मुकेश कुमार बुनकर की प्रतिमा पर माल्यापण कर पुष्पांजलि अर्पित की। इस अवसर पर सामाजिक कार्यकर्ता डॉ. पूरणमल बुनकर, शहीद के पिता रामसहाय बुनकर, शहीद पुत्र बुजेश जेवरिया, भाई विकास जेवरिया, बाबूलाल जेवरिया, आंकी देवी, तरुण बांगड, अमित बल्लूवाल, विकास मीणा, जॉन मीणा, कालू मीणा, अजय बल्लूवाल आदि उपस्थित रहे।

वार्षिकोत्सव में गौमाता के चारे के लिए दान किया

नारायणपुर, (निर्स)। उपखंड क्षेत्र की ग्राम पंचायत मुण्डावरा में रविवार को मुण्डावरा गौसेवा समिति के तत्वाधान में आयोजित वार्षिकोत्सव में अनेक दानदाताओं द्वारा गौमाता के चारे के लिए दान किया गया।

इस दौरान करीब 5 लाख रुपये की नगद राशी गौशाला समिति के पास आई। वहीं उधोग एवं देवस्थान मंत्री शकुंतला रावत की ओर से गौशाला में 5 लाख रुपये की लागत से कमरा बनाने की घोषणा उनके प्रतिनिधि द्वारा मंच पर की गई। वार्षिक उत्सव में हरियाणा की राधा चौधरी एनई टाट्टी द्वारा दिनभर धार्मिक भजन एवं गानियों की रांगार प्रस्तुति दी गई। जिनका ग्रामीणों ने जमकर आनन्द लिया। ग्रामीणों द्वारा भी माला की सेवा के लिए सहयोग राशि दी गई। जिसमें दानदाता सरती देवी ने 1 लाख 5 हजार रुपये नाद दिए। महिला भामाशाह जानकी देवी ने 51 हजार रुपए की राशी गौशाला को भेंट की। कानपुरा लॉज



मुण्डावरा गौसेवा समिति के तत्वाधान में आयोजित वार्षिकोत्सव में हरियाणा के कलाकारों ने धार्मिक रागनियों की प्रस्तुती दी।

सरपंच लोकाेश रैया ने 31 हजार रुपये की नगद राशी भेंट की। वहीं करीब 20 भामाशाह जिन्होंने 11-11 हजार रुपये की राशी गौशाला में देकर पुण्य का कार्य किया। कानून व्यवस्था के लिए एएसआई

श्रवण कुमार मय पुलिस जाये के मौके पर मौजूद रहे। मंच संचालन एसडीईओ इन्द्राज गिराटी ने किया। इस मौके तहसीलदार ओमप्रकाश लखेर, कानूनगो अशोक योगी, पटवारी विक्रम गुर्जर,

सरपंच प्रतिनिधि रोहितास सैनी, मोती लाल जांगिड, छाजुराम सैनी, ब्लॉक अध्यक्ष राजेन्द्र प्रसाद रेगर, पूरण भूमला, एडवोकेट रविन्द्र शर्मा सहित बड़ी संख्या में लोग मौजूद थे।